

முக்கிய தொழில்துறை மாநிலமான தமிழ்நாட்டில் பிரதமரின் வேலை வாய்ப்பு உருவாக்கும் திட்டம் செயல்படும் நிலை என்ன?

மக்களவையில் கனிமொழி கருணாநிதி எம்.பி. கேள்வி!

சென்னை, ஆக.24-
பிரதமரின் வேலைவாய்ப்பு உருவாக்கும் திட்டம் தொடர்பாக தி.மு.க. துணைப் பொதுச் செயலாளரும், தி.மு.க. நாடாளுமன்றக் குழுத் தலைவருமான கனிமொழி கருணாநிதி எம்.பி. மக்களவையில் எழுத்துபூர்வ கேள்விகளை எழுப்பினார்.

“பிரதமரின் வேலைவாய்ப்பு உருவாக்கும் திட்டம் (PMEGP) தொடங்கப்பட்டதிலிருந்து, மாநில வாரியாக, குறிப்பாக தமிழ்நாடு மாநிலத்திற்கு... அனுமதிக்கப்பட்ட, விடுவிக்கப்பட்ட மற்றும் பயன்படுத்தப்பட்ட நிதியின் விவரங்கள் என்ன? முக்கிய தொழில்துறை மாநிலமான தமிழ்நாட்டில் பிரதமரின் வேலைவாய்ப்பு உருவாக்கும் திட்டத்தின் (PMEGP) செயல்திறனை ஒன்றிய அரசு மதிப்பீடு செய்துள்ளதா? அப்படியானால், அதன் விவரங்கள் என்ன?

இந்தத் திட்டத்தின் மூலம் தமிழ்நாட்டில் நிறுவப்பட்ட குறு, சிறு மற்றும் நடுத்தர நிறுவனங்கள் (MSMEs) எண்ணிக்கை மற்றும் உருவாக்கப்பட்ட வேலைவாய்ப்பு பற்றிய விவரங்கள் என்ன?

குறிப்பாக தூத்துக்குடி மாவட்டத்தில் MSMEகளை மேம்படுத்த சிறப்பு நடவடிக்கைகள் எடுக்கப்பட்டுள்ளதா? எடுக்கப்பட இருந்தால் அதுகுறித்த விவரங்கள் என்ன?

நடவடிக்கைகள் மேற்கொள்ளப்படவில்லையெனில் அதற்கான காரணங்கள் யாவை?” என்று கனிமொழி கருணாநிதி எம்.பி. கேள்விகள் கேட்டிருந்தார்.

இந்த கேள்விகளுக்கு ஒன்றிய அரசின் சிறு, குறு, நடுத்தர தொழில்துறை இணையமைச்சர் சுஷ்மி ஷோபா கரண்டலஜே எழுத்துபூர்வமாக பதிலளித்தார். அதில்,

“பிரதமரின் வேலைவாய்ப்பு உருவாக்கும் திட்டம் (PMEGP) ஒன்றிய அரசின் திட்டமாக இருப்பதால், மாநில வாரியாக பட்டெட்ட ஒதுக்கீடு செய்யப்படுவதில்லை.

தேவை மற்றும் நிதி நிறுவனங்களால் அனுமதிக்கப்பட்ட



கடன்களின் அடிப்படையில் இந்தத் திட்டத்துக்கான நிதி பயன்படுத்தப்படுகிறது.

PMEGP திட்டம் தொடங்கப்பட்ட 2008-09 நிதியாண்டு முதல் தற்போதைய நிதியாண்டில் (2025-26) 18.08.2025 தேதிவரைமாநிலங்கள், மற்றும் யூனியன் பிரதேசங்களுக்கு மொத்தம் 28 ஆயிரத்து 95 கோடியே 76 லட்சம் ரூபாய் வழங்கப்பட்டுள்ளது. இதில் தமிழ்நாட்டுக்கு 1754.14 கோடி ரூபாய் வழங்கப்பட்டிருக்கிறது.

இதே காலகட்டத்தில் உத்தரப்பிரதேச மாநிலத்துக்கு 3791 கோடி ரூபாய், குஜராத்துக்கு 2378 கோடி ரூபாய், ஜம்மு காஷ்மீருக்கு 2075 கோடி ரூபாய் என வழங்கப்பட்டுள்ளன.

PMEGP திட்டத்தின் செயல்திறன் குறித்த மதிப்பீடு ஆய்வு எதுவும் தமிழ்நாட்டில் மேற்கொள்ளப்படவில்லை.

2008-09 நிதியாண்டில் இந்தத் திட்டம் தொடங்கப்பட்டதிலிருந்து நடப்பு 2025-26 நிதியாண்டில் 18.08.2025 வரை தமிழ்நாட்டில் 68,639 நுண் தொழில் நிறுவனங்களுக்கு நிதியுதவி செய்யப்பட்டிருக்கிறது. இதன் மூலம் தமிழ்நாட்டில் உத்தேசமாக 6 லட்சத்து 40 ஆயிரம் பேருக்கு வேலை வாய்ப்புக்கிடைத்துள்ளது.

தூத்துக்குடி மாவட்டம் உட்பட நாட்டில் MSMEகளை ஊக்குவிப்பதற்காக அரசு பல்வேறு திட்டங்களை செயல்படுத்தி வருகிறது.

இவற்றில் பிரதமரின் வேலைவாய்ப்பு உருவாக்கும் திட்டம் (PMEGP) மட்டுமல்லாமல் குறு மற்றும் நடுத்தரவாத நிதி அறக்கட்டளை நிதி அறக்கட்டளை, தொழில்முனைவோர் மற்றும் திறன் மேம்பாட்டுத் திட்டம் (ESDP) திட்டம்: பட்டியல் சமுதாயத்தினர், பெண்கள், மாற்றுத்திறனாளிகள், முன்னாள் ராணுவத்தினர், மாற்றுத் திறனை உயர்த்துதல் மற்றும் துரிதப்படுத்துதல் திட்டம், MSME சாம்பியன்ஸ் திட்டம் ஆகியவை செயல்படுத்தப்பட்டு வருகின்றன.

வாய்ப்பு உருவாக்கும் திட்டம் (PMEGP) மட்டுமல்லாமல் குறு மற்றும் சிறு நிறுவனங்களுக்கான கடன் உத்தரவாத நிதி அறக்கட்டளை, தொழில்முனைவோர் மற்றும் திறன் மேம்பாட்டுத் திட்டம், குறு மற்றும் சிறு நிறுவனங்கள் கிளஸ்டர் மேம்பாட்டுத் திட்டம், MSME செயல்திறனை உயர்த்துதல் மற்றும் துரிதப்படுத்துதல் திட்டம், MSME சாம்பியன்ஸ் திட்டம் ஆகியவை செயல்படுத்தப்பட்டு வருகின்றன.

இவை ஒவ்வொன்றைப் பற்றியும் பார்க்கலாம்.

1. பிரதமரின் வேலைவாய்ப்பு உருவாக்கும் திட்டம்:
புதிய நுண் நிறுவனங்களை அமைப்பதில் தொழில்முனைவோருக்கு உதவுவதற்கான ஒன்றிய அரசுத் திட்டம் இதுவாகும்.

PMEGP இன் கீழ், பொதுப் பிரிவு பயனாளிகளுக்கு கிராமப்புறங்களில் திட்டச் செலவில் 25% மற்றும் நகரப்புறங்களில் 15% மானியம் வழங்கப்படுகிறது.

பட்டியல் வகுப்பினர், பழங்குடியினர், பிற்படுத்தப்பட்டோர், சிறுபான்மையினர், பெண்கள், முன்னாள் ராணுவத்தினர், மாற்றுத்திறனாளிகள், திருநங்கைகள், வடகிழக்கு பிராந்தியம், மலை, எல்லைப் பகுதிகள் மற்றும் தேர்ந்தெடுக்கப்பட்ட சில மாவட்டங்கள் போன்ற சிறப்புப் பிரிவுகளைச் சேர்ந்த பயனாளிகளுக்கு கிராமப்புறங்களில் 35% மற்றும் நகரப்புறங்களில் 25% என்ற அளவில் மானியம் வழங்கப்படுகிறது.

2. குறு மற்றும் சிறு நிறுவனங்களுக்கான கடன் உத்தரவாதத் திட்டம்:

இந்திய குறு, சிறு மற்றும் நடுத்தர நிறுவனங்கள் மற்றும் சிறு தொழில்கள் மேம்பாட்டு வங்கி (SIDBI), தனது உறுப்பிக் கடன் நிறுவனங்கள் (MLIs) மூலம் நுண் மற்றும் சிறு நிறுவனங்களுக்கு (MSEs) பிணை பாதுகாப்பு மற்றும் மூன்றாம் தரப்பு உத்தரவாதம் இல்லாமல் வழங்கப்படும் கடன்களுக்கு... கடன் உத்தரவாதத்தை வழங்குவதற்காக, குறு மற்றும் சிறு

நிறுவனங்களுக்கான கடன் உத்தரவாத அறக்கட்டளை நிதி (CGTMSE) நிறுவப்பட்டிருக்கிறது.

3. தொழில்முனைவோர் மற்றும் திறன் மேம்பாட்டுத் திட்டம் (ESDP) திட்டம்:

பட்டியல் சமுதாயத்தினர், பெண்கள், மாற்றுத்திறனாளிகள், முன்னாள் ராணுவ வீரர்கள், மற்றும் வறுமைக் கோட்டுக்குக் கீழே இருக்கும் இளைஞர்களை சுயதொழில் அல்லது கூட்டுத்தொழில் செய்ய ஊக்குவிக்கும் நோக்கத்துடன் இத்திட்டம் செயல்படுத்தப்படுகிறது.

புதிய நிறுவனங்களை ஊக்குவித்தல், ஏற்கனவே உள்ள MSMEகளின் திறனை மேம்படுத்துதல் மற்றும் நாட்டில் தொழில்முனைவோர் கலாச்சாரத்தை வளர்ப்பது இதன் இறுதி நோக்கமாகும்.

4. MSME செயல் திறனை உயர்த்துதல் மற்றும் துரிதப்படுத்துதல் (RAMP) திட்டம்:

உலக வங்கியின் ஆதரவோடு செயல்படுத்தப்படும் ஒன்றிய அரசின் திட்டம் இது.


இத்திட்டத்தின் வழியாக புதுமை, டிஜிட்டல் மயமாக்கல், சந்தை அணுகல், கடன் போன்ற அம்சங்களில் MSME செயல்திறனை ஊக்குவித்து மேம்படுத்தப்படுகிறது.

இத்திட்டத்தின் கீழ், MSME துறையின் வளர்ச்சி மற்றும் மேம்பாட்டிற்காக அனைத்துமாநிலங்கள், யூனியன் பிரதேசங்களுக்கும் தலா ரூ. 5 கோடி மானியம் வழங்க ஒப்பந்தம் அளிக்கப்பட்டுள்ளது.

5. MSME சாம்பியன்ஸ் திட்டம்:

MSME சாம்பியன்ஸ் திட்டம் என்பது நிலையான (ZED) சான்றிதழ் திட்டம், MSME போட்டி திட்டம் மற்றும் MSME புதுமையான வடிவமைப்பு மற்றும் டிஜிட்டல் திட்டம் ஆகியவற்றை ஒருங்கிணைத்து செயல்படுத்தும் ஒரு முழுமையான அணுகுமுறையாகும்.

இவ்வாறு நாட்டில் MSMEகளை ஊக்குவிப்பதற்காக அரசு பல்வேறு திட்டங்களை செயல்படுத்தி வருகிறது” என்று அந்த பதிலில் ஒன்றிய அமைச்சர் குறிப்பிட்டுள்ளார்.



தமிழ்நாடு சுற்றுச்சூழல், காழ்நிலை மாற்றம் மற்றும் வனத்துறையின் கூடுதல் தலைமைச் செயலாளர் திருமதி. சுப்ரியா சாகு ஐ.ஏ.எஸ். அவர்களை சந்தித்து, சீரோடு மற்றும் நாமக்கல் பகுதிகளில் Pollution குறித்தும் மேலும், COMMON EFFLUENT TREATMENT PLANT (CETP) தொடர்பான கேவைகள் மற்றும் பரிந்துரைகள் குறித்தும் விவாதிக்கப்பட்டது.

சென்னை - தேனாம்பேட்டை - சைதை உயர்மட்ட சாலை மேம்பாட்டு

கட்டுமானத்தில் அதிநவீன தொழில்நுட்பம்!

பொதுப்பணித்துறை வீடியோ வெளியிட்டு விளக்கம்!

சென்னை, ஆக. 24 - சென்னை தேனாம்பேட்டை - சைதாப்பேட்டை இடையிலான உயர்மட்ட சாலை மேம்பாட்டு கட்டுமானத்தில் பயன்படுத்தப்படும் அதிநவீன தொழில்நுட்பம் குறித்து பொதுப்பணித்துறை மற்றும் நெடுஞ்சாலைத் துறை அலுவலர் வீடியோ வெளியிட்டு விளக்கம் அளித்துள்ளது.

சென்னை தேனாம்பேட்டை - சைதாப்பேட்டை இடையிலான உயர்மட்ட சாலை அமைக்கும் பணிகள் நடைபெற்று வருகின்றன. இந்த மேம்பாட்டுத் திட்டம் கீழே மெட்ரோ ரயில் சேவை நடைபெற்று வருகிறது. இந்திய அளவில், நிலப்பரப்பிற்கு கீழே இயக்கத்தில் உள்ள ஒரு மெட்ரோ ரயில் சுரங்கப்பாதைக்கு

(UNDER GROUND METRO TUNNEL) மேலே கட்டப்படும் முதல் சாலை மேம்பாடும் இதுவாகும். இந்த நிலையில், இந்த மேம்பாட்டுத் திட்டம் வடிவமைப்பது பெரும் சவாலாகவே இருந்ததாக நெடுஞ்சாலைத் துறை தெரிவித்துள்ளது. இந்த பாலத்தின் மெட்ரோ ரயில் சுரங்கப்பாதைகளை சிறிதளவும் பாதிக்காத வண்ணம் வடிவமைக்க வேண்டி இருந்ததாகவும் தெரிவித்துள்ளது. மேம்பாலத்திற்கு அடித்தளம் அமைக்க ஆழமான பள்ளங்களை மற்றும் நீண்ட துளைகளை (PILING TECHNIQUE) எடுக்க முடியாத சூழல் இருந்ததாகவும் நெடுஞ்சாலைத் துறை தெரிவித்துள்ளது. இதையடுத்து, சென்னை மெட்ரோ ரயில் நிறுவன

வல்லுநர்கள், ஐஐடி மெட்ராஸ் வல்லுநர்கள் மற்றும் இங்கிலாந்து, ஜெர்மன் நாட்டு தொழில் நுட்ப நிபுணர்கள் ஆகியோருடன் கலந்தாலோசித்து இந்த உயர்மட்ட சாலை வடிவமைக்கப்பட்டதாக தெரிவிக்கப்பட்டுள்ளது. பல்வேறு முயற்சிகளுக்குப் பிறகு பாலத்தின் அழுத்தத்தை குறைக்கும் வகையில் இரும்பினால் ஆன முன்வார்க்கப்பட்ட (PREFABRICATED) கட்டமைப்பு உபகரணங்களைக் கொண்டும், மண்ணின் தாங்கு திறனை நவீன தொழில் நுட்பத்தை கொண்டு மேம்படுத்தி, அடித்தளம் அமைக்கும் வகையிலும், வடிவமைக்கப்பட்டு கட்டுமான பணிகளை மேற்கொள்ள இறுதி செய்யப்பட்டதாக நெடுஞ்சாலைத் துறை கூறியுள்ளது.

கருந் ஊராட்சி ஒன்றியத்தில்

ரூ. 6.33 கோடியில் 29 புதிய வளர்ச்சித் திட்டப் பணிகள்!

வி.செந்தில்பாலாஜி எம்.எல்.ஏ. தொடங்கி வைத்தார்!

கருந்.ஆக.24-
கருந் ஊராட்சி ஒன்றியத்தில் ரூ.6.33 கோடி மதிப்பீட்டில் 29 புதிய வளர்ச்சித் திட்டப் பணிகளை சட்டமன்ற உறுப்பினர் வி.செந்தில்பாலாஜி தொடங்கி வைத்தார்.

கருந் ஊராட்சி ஒன்றியத்தில் ரூ.6.33 கோடி மதிப்பீட்டில் 29 இடங்களில் புதிய வளர்ச்சித் திட்டப் பணி துவக்க விழா நடைபெற்றது. கருந் மாவட்ட ஆட்சியர் மீ.தங்கவேல் தலைமை வகித்தார். கருந் சட்டமன்ற உறுப்பினர், மாவட்டக் கழக செயலாளர் வி. செந்தில்பாலாஜி பணிகளை துவக்கி வைத்தார்.

அப்போது வி.செந்தில்பாலாஜி கூறியதாவது: - முதலமைச்சர் மு.க.ஸ்டாலின் அவர்கள் தமிழ்நாட்

டில் உள்ள கிராமங்களை நகர்ப்புறத்திற்கு இணையாக மேம்படுத்த ஊரக வளர்ச்சித் துறையின் மூலம் பல்வேறு வளர்ச்சித் திட்டங்களை அறிவித்து, அதற்கு தேவையான நிதிகளை வழங்கி வருகிறார்கள். குறிப்பாக கிராம சாலைகள், தெருவிளக்கு, சுகாதார வளாகம் உள்ளிட்ட உட்கட்டமைப்புகளை மேம்படுத்துவதற்காக நிதிகளை அதிகளவில் ஒதுக்கி உள்ளார்கள்.

அந்த வகையில் கருந் ஊராட்சி ஒன்றியம், காதப்பாறை ஊராட்சி யில் ரூ. 272.98 இலட்சம் மதிப்பீட்டில் 4 புதிய சாலைகள், சாலை மேம்பாடு செய்தல். ரூ. 14 இலட்சம் மதிப்பீட்டில் சமுதாயக் கூடத்திற்கு கூடுதல் கட்டிடம் அமைக்கும்

தம் ரூ.6.33 கோடி மதிப்பீட்டில் 29 புதிய வளர்ச்சித் திட்டப் பணிகள் தொடங்கி வைக்கப்பட்டுள்ளது. இப்பணிகள் அனைத்தும் தரமாகவும், உறுதியாகவும் உரிய கால அளவில் முடித்து பொது மக்கள் பயன்பாட்டிற்கு கொண்டு வருமாறு தொடர்புடைய அலுவலர்களுக்கு அறிவுறுத்தப்பட்டுள்ளதென வி.செந்தில்பாலாஜி தெரிவித்தார். இந்திகழ்ச்சியில் வளர்ச்சி முகமை திட்ட இயக்குநர். வி.ரெ.விரபத்திரன், உதவி இயக்குநர் ஊராட்சிகள் சரவணன், கருந் வட்டார வளர்ச்சி அலுவலர்கள் செல்வி. விஜயலட்சுமி மற்றும் உள்ளாட்சி அமைப்பு பிரதிநிதிகள் கலந்து

கலந்து கொண்டனர்.



புதுக்கோட்டை மாவட்ட ஆட்சியரக கூடபூங்கில், தமிழ்நாடு ஆதிதிராவிடர் வீட்டு வசதி மற்றும் மேம்பாட்டு கழகம் (தூடகோ) மூலம் தமிழ்நாடு தூய்மைப் பணியாளர்கள் நலவாரியம் சார்பில், தற்காலிக தூய்மைப் பணியாளர்களுக்கு இயற்கை வளங்கள் துறை அமைச்சர் எஸ்.ரகுபதி மற்றும் தமிழ்நாடு தூய்மை பணியாளர் நலவாரியத் தலைவர் திப்பம்பட்டி வெ.ஆறுச்சாமி ஆகியோர் மாவட்ட ஆட்சித் தலைவர் திருமதி.மு.அருணா தலைமையில், தமிழ்நாடு தூய்மை பணியாளர்கள் நலவாரியத் துணைத் தலைவர் திருமதி.கனிமொழி பத்மநாபன் முன்னிலையில் நேற்று முன்தினம் 22.08.2025 நலத்திட்ட உதவிகளை வழங்கினார்கள். உடன் சட்டமன்ற உறுப்பினர்கள் மரு.வை.முத்துராஜா (புதுக்கோட்டை), எம்.சின்னத்துரை (கந்தர்வக்கோட்டை), முன்னாள் அரசு வழக்கறிஞர் கே.கே.செல்வப்பாண்டியன், மாவட்ட வருவாய் அலுவலர் அ.கோ.ராஜராஜன், புதுக்கோட்டை மாநகராட்சி துணை மேயர் எம்.லியாகத் அலி, மாவட்ட மேலாளர் (தூடகோ) திருமதி.எல்.அனிடா விமலின் மற்றும் அரசு அலுவலர்கள் பலர் உள்ளனர்.



திருப்பூர் மாநகராட்சி அங்கேரிப்பாளையம் ஜீவா குடியிருப்பு தொழிலாளர் கூட்டுறவு திருமண மண்டபத்தில் நடைபெற்ற “உங்களுடன் ஸ்டாலின்” திட்ட முகாமை தமிழ் வளர்ச்சி மற்றும் செய்தித்துறை அமைச்சர், கிழக்கு மாவட்டப் பொறுப்பாளர் மு.பெ.சாமிநாதன் நேரில் பார்வையிட்டு ஆய்வு மேற்கொண்டு முகாமில் பெறப்பட்ட டிஜிட்டல் உடனடியாக தீர்வு காண்பதற்கு கலந்திட்ட உதவிகளை வழங்கினார். இதில் திருப்பூர் மாநகராட்சி 1ம் மண்டல தலைவர் வெ.உமாமகேஸ்வரி, பகுதி கழக செயலாளர் மின்னல் அ.நாகராஜ் உட்பட மாவட்ட, மாநகர, பகுதி கழக நிர்வாகிகள், வட்டக் கழக செயலாளர்கள், மாமன்ற உறுப்பினர்கள், கழக நிர்வாகிகள் பலர் கலந்து கொண்டனர்.



சேலம் மாவட்டம், தலைவாசல் வட்டம், பட்டுத்துறை மற்றும் சிறுவாங்கூர் தெற்கு கிராமம், சிவசங்கராபுரம் நிலக்குடியேற்ற 67 கூட்டுறவு சங்க உறுப்பினர்களுக்கு ரூ.10.62 கோடி மதிப்பிலான நிலப்படைவினை ஆத்தூர் வருவாய் கோட்டாட்சியர் அலுவலகத்தில் 22.08.2025 அன்று சுற்றுலாத்துறை அமைச்சர் இரா.இராஜேந்திரன் வழங்கினார். உடன் மாநிலங்களவை உறுப்பினர் எஸ்.ஆர்.சிவலிங்கம், கள்ளக்குறிச்சி நாயாருமன்ற உறுப்பினர் மல்லையாசன், நாமக்கல் நாடாளுமன்ற உறுப்பினர் மாஜேஸ்வரன், மாவட்ட வருவாய் அலுவலர் இரா.ரவிக்குமார், ஆத்தூர் வருவாய் கோட்டாட்சியர் இரா.தமிழ்மணி, நரசிங்கபுரம் நகரமன்ற தலைவர் அலெக்ஸாண்டர் ஆகியோர் உள்ளனர்.